

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
త్రయస్త్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత రాజసూయపర్వణి**

**త్రయస్త్రింశోఽ ధ్యాయః**

**వైశంపాయన ఉవాచ**

ఏతేషాం పుత్రవర్గాశ్చ శిష్యాశ్చ భరతర్షభ ।

బభూవుర్హోత్రగాస్సర్వే వేదవేదాంగపారగాః ॥ 33-40 ॥

తే వాచయిత్వా పుణ్యాహమ్ ఊహయిత్వా చ తం విధిం ।

శాస్త్రోక్తం పూజయామాసుః తద్దేవయజనం మహత్ ॥ 33-41 ॥

తత్ర చక్రురనుజ్ఞాతాః శరణాన్యత శిల్పినః ।

గంధవంతి విశాలాని వేశ్మానీవ దివోకసామ్ ॥ 33-42 ॥

తత ఆజ్ఞాపయామాస స రాజా రాజసత్తమః ।

సహదేవం తదా సద్యః మంత్రిణం పురుషర్షభః ॥ 33-43 ॥

ఆమంత్రణార్థం దూతాంస్త్వం ప్రేషయస్వాశుగాండ్రుతం ।

ఉపశ్రుత్య వచో రాజ్ఞః స దూతాన్ ప్రాహిణోత్తదా ॥ 33-44 ॥

ఆమంత్రయధ్వం రాష్ట్రేషు బ్రాహ్మణాన్ భూమిపానథ ।

విశశ్చ మాన్యాన్ శూద్రాంశ్చ సర్వానానయతేతి చ ॥ 33-45 ॥

సమాజ్ఞప్తాస్తతో దూతాః పాండవేయస్య శాసనాత్ ।

ఆమంత్రయాంబభూవుశ్చ ఆనయంశ్చాపరాండ్రుతమ్ ।

తథా పరానపి నరాన్ ఆత్మనశ్శీఘ్రుగామినః ॥ 33-46 ॥

తతస్తే తు యథాకాలం కుంతీపుత్రం యుధిష్ఠిరం ।

దీక్షయాంచక్రిరే విప్రా రాజసూయాయ భారత ॥ 33-47 ॥

దీక్షితస్స తు ధర్మాత్మా ధర్మరాజో యుధిష్ఠిరః ।

జగామ యజ్ఞాయతనం వృతో విప్రైస్సహస్రశః ॥ 33-48 ॥

భాతృభిర్జ్ఞాతిభిశ్చైవ సుహృద్భిస్సచివైస్సహ ।

క్షత్రియైశ్చ మనుష్యేంద్రైః నానాదేశసమాగతైః ॥ 33-49 ॥

అమాత్యైశ్చ నరశ్రేష్ఠః ధర్మో విగ్రహవానివ ।

ఆజగ్ముర్బ్రాహ్మణాస్తత్ర విషయేభ్యస్తతస్తతః ॥ 33-50 ॥

**ఇతి శ్రీమహాభారతే సభాపర్వాంతర్గత రాజసూయపర్వణి**

**త్రయస్త్రింశాధ్యాయే ఏకాదశశ్లోకాః**



## సుభాషితమ్

మృత్యునా పాశదండాభ్యాం కాలేన శ్యామలాయుతః ।  
త్రయోదశ్యాం దీపదానాత్ సూర్యజః ప్రీయతాం మమ ॥

ప్రాప్తవ్యమర్థం లభతే మనుష్యః  
దేవోఽపి తం లంఘయితుం న శక్తః ।  
తస్మాన్న శోచామి న విస్మయో మే  
యదస్మదీయం న హి తత్పరేషామ్ ॥

## శ్రీవేంకటేశ్వరస్వామి వారి గోవిందనామావళి

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

